



Fakafaiva'i 'o e 'Alo'i' e ha Kaungā'api

Fai 'e Lorraine Starks
(Makatu'unga 'i ha talanoa mo'oni)

"He kuo fanau'i kiate kitautolu ha tama" (2 Nīfai 19:6).

Na'e tu'u 'ete hake 'a Lose ke fakasiosio ki tu'a Ni he matapā sio'atā. 'E vavē ni pē ha a'u mai honau ngaahi kaungāme'á!

'I he ta'u kotoa pē 'i he taimi Kilisimasi, 'oku fakatāta'a 'i 'e Lose mo hono fāmili 'a e 'Alo'i. Na'á na fakaafe'i ma'u pē 'a e kaka'i ke nau ha'u 'o kau mo kinautolu. 'I he taimi ko 'enī, ne nau fakaafe'i honau ngaahi kaungā'api mo e kau faifekau! Na'e fiefia 'a Lose he 'e hoko e ki'i pēpē 'a e kaungā'api ko e valevale ko Sisuú.

Na'e meimei maau 'a e me'a kotoa pē. Na'e hiko 'e he fine'eikí e fakaneifuá mei he 'ōvaní. Ne 'osi tñaki kotoa 'e he ngaahi tuonga'ane iiki 'o Losé 'a 'enau 'ū me'ava'ingá. Na'e 'alu 'a 'Ēleni 'o 'omi 'a e 'ū teunga faivá. Na'e fakapipiki foki 'e Lose ha fo'i fetu'u lanu engeenga fōlahi 'i he holisí ke teuteu'i 'aki.

Ne ui hake 'a Mami mei he peitó, "E Lose. Te ke lava 'o tokoni kia 'Ēleni ke 'ai e 'ū teungá ke maau?"

"Io, Mami!" Na'e tokoni leva 'a Lose ki hono toko-uá na'á ne fata atu ha ngaahi fu'u kafu.

Na'e pehē ange 'e 'Ēleni, "Oku 'i ai 'etau 'ū kafu, tau-eli, mo e vala mei he tuku'anga valá. Te tau lava foki 'o faka'aonga 'i 'a e kato ko 'enī ke hoko ia ko e 'ai'angakaí." Na'á ne 'oange ha fu'u kato lahi kia Lose. Na'e fa'o ki ai 'e Lose ha ki'i sipi kafu mōlū ma'á e pēpē.

Na'e pehē ange 'e Lose, "Tōtōatu."

Na'e toho'i 'e Siaki, ko e tuonga'ane si'isi'i 'o Losé, ha ki'i kafu lanu kulei 'o 'ai ki hono 'ulú pea 'ai fakaoli hono matá. "E lava nai ke u hoko ko e 'asi?"

Ne kata 'a Lose. "Ikai, fakavalevale ia! 'Okú ke manatu'i na'á ke fie hoko ko e Tangata Potó?"

Na'e pehē ange 'e Siaki "O'i, 'io!" Na'á ne to'o e kalauni me'ava'ingá 'o hili ki hono 'ulú.

Ne fai mai ha tukituki 'i he matapaá.

"Ko nautolu 'eni!" Ko e lea ange ia 'a Losé. "Te u fakaava 'e au [e matapaá]."

Ne vave pē ha fonu 'a e falé 'i ha kakai fofonga fiefia. Na'e tokoni'i 'e Lose e tokotaha kotoa pē ke tui honau 'ū teungá. Ne tauhisipi e ongo faifekau sisitaá. Ne hoko hono ongo tuonga'ane mo hono tokouá ko e Kau Tangata Potó. Ne hoko e ki'i pēpē talavou ko e valevale ko Sisuú, pea na'e hoko 'ene ongomātu'á ko Mele mo Siosefa.

Na'e tui 'e Lose ha ki'i tatā hinehina molū. Na'á ne hoko ko ha sipi.

Ne faifai pea teunga maau e taha kotoa pē pea mateuteu ke kamata. Na'e kamata 'aki hano lau 'e 'Eletā mo Sisitā 'Ienisí, ko e ongomātu'á faifekau mei honau uotí, 'a e talanoa 'o e 'Alo'i mei he Fuakava Fo'ou. Na'á na lau le'olahi 'a e ngaahi veesi ko 'enī. Na'e fakafaiva'i 'e he tokotaha kotoa pē 'enau kongá.

'I he faka'osinga 'o e talanoá, ne hiva'i 'e he tokotaha kotoa pē 'a e "Pō Mālū." Na'e ongo'i loto-māfana mo loto-fiefia 'a Lose. Na'á ne 'ilo'i na'á ne ongo'i e Laumālie Mā'oni'oni. Na'á ne ongo'i 'ene vāofi mo Sisuú.

Hili e hivá, ne hulu 'e Mami 'a e fo'i vitiō "Samuel and the Star" (Ko Samuela mo e Fetu'ú). Na'e fai 'e 'Ēleni ha lotu. Pea na'a nau 'omi leva e fakaneifuá. Na'e fiefia e kau 'a'ahi kotoa pē.

"Ko e hā leva e kongā na'á ke sai'ia taha a?" Ko e fehu'i ange ia 'a Sisitā 'Ienisí.

Ne tali ange 'e 'Ēleni, "Na'á ku sai'ia 'i he hivá. Mo e va'inga mo e pēpē ko Sisuú." Na'e hukihuki pē 'e 'Ēleni 'a e pēpē 'i hono fungá. Na'e talu 'ene va'inga mo ia mei he 'osi 'a e fo'i hivá.

Na'e pehē ange 'e Siaki, "Na'á ku sai'ia 'i hono 'omi e 'ū me'a'ofá ma'a Sisuú." Na'á ne kei tui pē 'a e fo'i kalauni ne ngaohi ki he tulamá.

"Fēfē koe Lose?"

Na'e fakamafao atu 'e Lose 'a hono ongo nimá. Peá ne tali le'olahi, "Na'á ku sai'ia 'i he me'a kotoa pē! Ka ko e taupotu tahá, na'á ku sai'ia 'i he ha'u 'a e tokotaha kotoa pē ke fakafiefia 'i 'a Sisuú. He ko e 'uhinga lahi ia 'o e Kilisimasi" ●

'Oku nofo 'a e tokotaha na'á ne fa'ū 'i Tekisisi, USA.

Ko hai te ke lava 'o fakaafe'i ke mo fakafiefia'i e 'alo'i 'o Sisuú 'i he ta'ú ni?

TA FAKATĀTA'I 'E JANE PARKER